



# ദേശീയ കൈത്തറി ദിനാഘോഷവും, മുതിർന്ന നെയ്യകാരെ ആദരിക്കലും

Posted On: 03 AUG 2017 2:52PM by PIB Thiruvananthpuram

ദേശീയ കൈത്തറി ദിനത്തോടനുബന്ധിച്ച് കേന്ദ്ര ഫീൽഡ് പബ്ലിസിറ്റി ഡയറക്ടറേറ്റിന്റെ ആഭിമുഖ്യത്തിൽ കാസർഗോഡ് ജില്ലയിലെ വിവിധ നെയ്യ സഹകരണ സംഘങ്ങളിൽ ദീർഘകാലമായി പ്രവർത്തിച്ചു വരുന്ന മുതിർന്ന നെയ്യകാരെ ആദരിക്കും. വരുന്ന ശനിയാഴ്ച (ഓഗസ്റ്റ് 5) പെരിയയിലെ കേരള കേന്ദ്ര സർവ്വകലാശാല ആസ്ഥാനത്തെ സെമിനാർ ഹാളിൽ രാവിലെ 10 മണിക്ക് നടക്കുന്ന പരിപാടി വൈസ് ചാൻസലർ പ്രൊഫ. ഡോ. ജി. ഗോപകുമാർ ഉദ്ഘാടനം ചെയ്യും. മുതിർന്ന നെയ്യകാരെ അദ്ദേഹം ഷാളണിയിച്ചാദരിക്കും. കേന്ദ്ര സർവ്വകലാശാലയുടെ നാഷണൽ സർവ്വീസ് സ്കീം സെല്ലിന്റെ സഹകരണത്തോടെയാണ് പരിപാടി സംഘടിപ്പിക്കുന്നത്.

'കൈത്തറി മേഖലയും ഭാരതീയ സംസ്കാരവും' എന്ന

വിഷയത്തെക്കുറിച്ച് കണ്ണൂരിലെ ഇന്റർനാഷണൽ ഇൻസ്റ്റിറ്റ്യൂട്ട് ഓഫ് ഹാൻഡ്‌ലും ടെക്സ്റ്റൈൽസയുടെ എക്സിക്യൂട്ടീവ് ഡയറക്ടർ ശ്രീ. കെ. ചന്ദ്രൻ മുഖ്യ പ്രഭാഷണം നടത്തും.

പരമ്പരാഗതമായ കൈത്തറി മേഖലയെക്കുറിച്ച് യുവ തലമുറയിൽ അവബോധം സൃഷ്ടിക്കുക എന്ന ലക്ഷ്യത്തോടെ രാജ്യത്തെമ്പാടുമുള്ള ഐ.ഐ.ടി., എൻ.ഐ.ടി., ഐ.ഐ.എം., കേന്ദ്ര സർവ്വകലാശാലകളിൽ തുടങ്ങിയ ഉന്നത വിദ്യാഭ്യാസ കേന്ദ്രങ്ങളിൽ ഓഗസ്റ്റ് 5-ാം തീയതി കൈത്തറി ദിനാഘോഷം നടക്കുമെന്ന് ഫീൽഡ് പബ്ലിസിറ്റി കേരള - ലക്ഷദ്വീപ് മേഖലാ ഡയറക്ടർ ശ്രീ. എസ്. സുബ്രഹ്മണ്യൻ അറിയിച്ചു. കേന്ദ്ര സർവ്വകലാശാല രജിസ്ട്രാർ ഡോ. എ. രാധാകൃഷ്ണൻ നായർ, നാഷണൽ സർവ്വീസ് സ്കീം പ്രോഗ്രാം കോ-ഓർഡിനേറ്റർ ഡോ. ഇഫ്ലികർ അഹമദ്, കാസർഗോഡ് നെയ്യ സഹകരണ സംഘം സെക്രട്ടറി ശ്രീ. കെ. ലോകനാഥൻ, ഫീൽഡ് പബ്ലിസിറ്റി യൂണിറ്റ് അസി. ഡയറക്ടർ ജോർജ്ജ് മാത്യു എന്നിവർ പ്രസംഗിക്കും.

സോംഗ് ആൻഡ് ഡ്രാമ ഡിവിഷനിലെ കലാകാരന്മാർ കാസർഗോഡിന്റെ പരമ്പരാഗത കലാരൂപമായ യക്ഷഗാനം അവതരിപ്പിക്കും.

(Release ID: 1498274) Visitor Counter : 4

